



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

12-588 | 13
04-08-2021



Државната комисија за спречување на корупција, врз основа на членот 22 и членот 23 од Законот за спречување корупцијата и судирот на интереси („Службен весник на Република Северна Македонија“ бр.12/19.), и член 40 и 41 од Деловникот за работа на Државната комисија за спречување на корупцијата, постапувајќи по предмет оформлен по пријава од познат подносител доставена до Државната комисија за спречување на корупцијата, на 50-та седница одржана на 23.07.2021 година ја донесе следната

ОДЛУКА

СЕ ЗАПИРА постапката по предметот со број 12-588/1 од 19.02.2019 година оформлен по пријава поднесена од познат подносител.

Согласно со одредбите на Законот за спречување на корупцијата и судирот на интереси, Државната комисија за спречување на корупцијата нема елементи за нејзино натамошно постапување во предметот со број 12-588/1 од 19.02.2019 година. Со анализата на овој и други слични случаи ДКСК детектира конкретни слабости во постапките за вработувањата во јавниот сектор кои веќе се земени во анализата на ранливост од корупцијата со посебен осврт на непотизам, кронизам и клиентелизам и во Националната стратегија за спречување на корупцијата и судирот на интереси 2021-2025, кои продолжуваат и понатаму да се следаат како системски слабости.

Предметот да се затвори и да се архивира.

Одлуката на ДКСК, со образложението, во деперсонализирана форма, да се објави на веб страницата на ДКСК во рок од 5 (пет) дена од донесувањето.

Образложение

Предметот со број 12-588/1 од 19.02.2019 година е оформлен врз основа на доставена пријава од познат подносител.

Во пријавата се укажува на неправилности во постапката за вработување на 1 лице на работно место наставник по физичко и здравствено образование во ООУ "-----". Во пријавата се наведува дека по објавениот јавен оглас за прием на наставник по физичко и здравствено образование на определено работно време во декември 2018 година се пријавиле двајца кандидати (подносителот на пријавата и уште едно лице), при што е избран другиот кандидат кој немал положено стручен испит.

Со цел утврдување на фактичката состојба и проверка на наводите содржани во пријавата, ДКСК достави барање за прибирање на податоци до Државниот просветен инспекторат со број 12-588/4 од 20.03.2019 година со кое се побара во рамките на законските надлежности да изврши вонреден инспекциски надзор над спроведената постапка за вработување на наставник во ООУ -----, по јавниот оглас објавен во месец декември 2018 година и за резултатите да се извести Државната комисија.

Од страна на Државниот просветен инспекторат е доставен одговор- целосна информација со број 12-588/5 од 02.04.2019 година во кое се наведува дека веќе постапил по претходно доставена

Адреса: ул. Пресвета Богородица број 3, 1000 Скопје - Република Северна Македонија
Adresa: rr. Presveta Bogorodica nr.3, 1000 Shkup - Republika e Maqedonise se Veriut
email: contact@dksk.org.mk
тел/tel: +389 2 3248 930
<https://www.dksk.mk>

пријава од пријавителот и на ден 19.02.2019 година извршил вонреден инспекциски надзор во тоа училиште.

Како резултат на спроведениот вонреден инспекциски надзор, Државниот просветен инспекторат ја утврдил следната фактичка состојба:

По добиената согласност од Министерството за образование и наука, училиштето на 21.12.2018 година објавило јавен оглас за вработување на определено време до 31.08.2018 година покрај другото и за еден наставник по предметот Физичко и здравствено образование, на кој оглас се пријавиле двајца кандидати.

Во текот на надзорот е констатирано дека пријавителот имал завршено факултет за физичка култура VII/1 со стекнат стручен назив дипломиран професор по физичка култура, имал положено стручен испит за наставник и во училиштето бил вработен на определено време во периодот од 01.09.2016 до 18.01.2018 година. Вториот кандидат односно примениот кандидат имал завршено факултет за физичка култура и се стекнал со стручен назив дипломиран професор по физичка култура, со тоа што до денот на надзорот немал положено стручен испит.

Во законски утврдениот рок пријавителот односно одбиениот кандидат против одлуката за избор поднел приговор и до Училишниот одбор на училиштето, но истиот бил одбиен.

Во својот наод Државниот просветен инспекторат повикувајќи на членот 80 од Законот за основното образование констатирал дека при изборот на наставник по физичко и здравствено образование во ова училиште не се најдени повреди на законот и постапката е запирана повикувајќи се на ставот 4 и 5 од членот 80 од истиот закон, каде е предвидено дека на оглас за наставник, стручен соработник односно воспитувач може да се пријави и лице без положен стручен испит и да заснова работен однос на определено работно време до крајот на учебната година, односно без положен стручен испит не може да се заснова работен однос на неопределено време.

Имајќи предвид дека пријавителот на овој случај уредно пријавен на огласот бил жител на селото каде се наоѓа училиштето, работел во ова училиште од 01.09.2016 до 18.01.2018 година, ги исполнил сите услови и имал положено и стручен испит, а другиот кандидат бил жител на друга општина и немал положено стручен испит, јасно произлегува дека во овој случај не се земени во предвид сите факти и околности за да може да се избере најдобриот кандидат во конкретниот случај, така што може да се констатира дека директорот на училиштето го искористил своето дискреционо овластување и извршил избор на кандидат кој не ги исполнил условите барани во огласот.

Државната комисија смета дека од страна на одговорното лице, директорот на ООУ ----- прекршен е членот 63 став 1 од Законот за спречување на корупцијата и судирот на интереси, односно во вршењето на своите дискреционо овластувања не ја донел одлуката совесно, водејќи сметка за сите факти и околности во конкретниот случај.

При ваква утврдена фактичка состојба, Државната комисија констатира дека членовите на Училишниот одбор на ООУ ----- постапиле спротивно на членот 63 став 1 и членот 67 став 1 од Законот за спречување на корупцијата и судирот на интереси.

ДКСК на седницата одржана на ден 22.05.2019 година донесе заклучок до Градоначалникот на општина ----- да поднесе Иницијатива за поведување на постапка за утврдување одговорност на одговорното лице ----- Директор на ООУ -----, затоа што не постапило согласно со Член 63 став 1 каде стои "(1) Во вршењето дискреционо овластувања секое службено лице е должно одлуките да ги донесува совесно, водејќи сметка за сите факти и околности на конкретниот случај и за начелото на законитост и справедливост" и Член 67 став 1 каде стои: (1) Лице што врши работи од јавен интерес не смее да ја злоупотреби својата положба за остварување на корист.", како и до Советот на општина ----- да поднесен Иницијатива за поведување на постапка за утврдување одговорност на членовите на Училишниот одбор на ООУ -----, затоа што не постапиле согласно со член 63 став 1 и Член 67 став 1. Двете Иницијативи се доставени

до Градоначалникот на општина ----- и до Советот на општина ----- на нивно надлежно постапување и воедно е побарано во рок од 60 дена од приемот на Иницијативат, да достават известување за исходот од нивното постапување.

На 13.08. 2019 година е доставено Известување од Градоначалникот на општина ----- со кое ја извести ДКСК дека по прибирање на сите податоци и увидот во приложените докази, Градоначалникот смета дека нема причини за поведување постапка за утврдување на одговорност на Директорот на ООУ -----. Имено, како што е наведено во Известувањето, од извршениот увид во прибавените докази не може да се утврди повреда на законски прописи од страна на Директорот ниту пак злоупотреба на неговото дискреционо овластување како службено лице. Како што е наведено, на сето ова упатува и фактот што и Државниот просветен инспекторат извршил вонреден инспекциски надзор но не утврдил повреда во постапката, односно избраницот кандидат во целост ги исполнил условите од објавениот оглас и нема повреда на законот.

На 20.08.2019 година е доставено Известување од Советот на општина ----- со кое е известена ДКСК дека Советот на општина ----- на 24-та седница одржана на 30.07.2019 година ја разгледал доставената Иницијатива на ДКСК за непостапување на Училишниот одбор на ООУ ----- во однос на членот 63 став 1 и член 67 став 1 во однос на постапката за вработување во ООУ ----- при што констатирал дека нема прекршувања на наведените прописи од Законот за спречување на корупцијата и судирот на интереси.

Имено, преку анализата на овој и други слични случаи ДКСК детектира конкретни слабости во постапките за вработувањата во јавниот сектор кои веќе се земени во анализата на ранливост од корупцијата со посебен осврт на непотизам, кронизам и клиентелизам и во Националната стратегија за спречување на корупцијата и судирот на интереси 2021-2025, кои продолжуваат и понатаму да се следат како системски слабости, па оттаму заклучи дека нема елементи за нејзино натамошно постапување во предметот случај и предметот да се затвори и архивира.

Имајќи го предвид погоре наведеното, Државната комисија за спречување на корупцијата, одлучи како во диспозитивот на оваа одлука.

По заклучок на седница на ДКСК
Изработил: м-р И.П.
Одобрил: Н.Б., член на ДКСК

**ДРЖАВНА КОМИСИЈА
ЗА СПРЕЧУВАЊЕ НА КОРУПЦИЈАТА**
Претседател,
Билјана Ивановска

